

---

Seminarı Norveç Təbiəti Mühafizə Cəmiyyətinin "Enerji və Resurslardan İstifadə üzrə Məktəbli Layihəsi" (SPARE) çərçivəsində baş tutub. Regional seminarı SPARE proqramının Azərbaycan üzrə milli əlaqələndiricisi Nailə İsmayılova, proqramın tətbiqi layihələr üzrə koordinatoru Mirabbas Məmmədov, Təhsil Nazirliyinin tərbiyə və məktəbdənkənar müəssisələr şöbəsinin müdiri Ağababa İbrahimov, "Araz" Ekologiya liseyinin direktoru Südabəxanım Mikayılova, 284 saylı məktəbin coğrafiya müəllimi Sevinc Abbasova, 204 saylı məktəbin biologiya müəllimi Almaz Həsərət, "Zəkalar" liseyinin fizika müəllimi Gülçin Baxşıyeva iştirak ediblər.

Seminarın ilk günündə SPARE proqramının Azərbaycan üzrə milli əlaqələndiricisi Nailə İsmayılova ölkəmizdə müvafiq sahədə həyata keçirilən tədbirlərə dair "Pedaqoji innovasiyalar və tətbiqi məsələlərinin vəhdəti" mövzusunda təqdimat edib. Seminarın "Pedaqoji innovasiyalar: yəni yaxşı nümunələr və təcrübə mübadiləsi" mövzuna həsr olunmuş sessiyasında azərbaycanlı müəllimlər tərəfindən müxtəlif pedaqoji yanaşmalara əsasən hazırlanmış dərs nümunələri təqdim olunub.

Onu da qeyd edək ki, Azərbaycanın 2003-cü ildən qoşulduğu və hazırda ölkəmizin 200-dən artıq məktəbini əhatə edən proqramın əsas məqsədi məktəb ictimaiyyətinə enerjiyə qənaət, resurslardan səmərəli istifadə edilməsinin zəruriliyi kimi əhəmiyyətli məsələləri aşılamaqdır. Proqramda fəal iştirak edən məktəblərdə davamlı energetika, bərpa olunan enerji mənbələri mövzuları tədris edilir, fakültativ məşğələlərdə, dərnlərdə enerjinin səmərəliyinin artırılması istiqamətində əməli tədbirlər həyata keçirilir.